



umhvørvisstovan

## GÓÐKENNING

Við heimild í kunngerð nr. 72 frá 3. juni 2013 um góðkenning av virkjum, sum framleiða, umvæla og endurnýggja pakkitilfar, plattar o.a. úr viði góðkennir Umhvørvisstovan við hesum:

Navn á virki við góðkenning:	
<b>Sp/F Atlantshav</b>	
Bústaður hjá virki:	
Havnarlagið 18-26, 477 Funningsfjørður	
Galdandi fyri virkseimi:	
At framleiða, umvæla og endurnýggja pakkitilfar, plattar o.a. úr hitaviðgjørðum viði	
V-tal:	Góðkenning nr.:
416576	FO 001 HT
Galdandi frá:	Galdandi til:
25-05-2022	24-05-2025
Navn á eigara:	
Sp/F Atlantshav	
Bústaður hjá eigara:	
Inni á Bakka 10, 477 Funningsfjørður	
Mál nr:	
22/00801-03	

Argir, hin 25-05-2022

Ingvarð Fjallstein, málsviðgeri

Rakul Mortensen, málsviðgeri

## 1. Heimild

Henda góðkenning at framleiða, umvæla og endurnýggja pakkitilfar, plattar o.a. úr viði er givin við heimild í § 2, stk. 1 í kunngerð nr. 72 frá 3. juni 2013 um góðkenning av virkjum, sum framleiða, umvæla og endurnýggja pakkitilfar, plattar o.a. úr viði.

Sambært International Standard for Phytosanitary Measures (ISPM No. 15, Regulation of wood packaging material in international trade, 2018, kapittul 4.3), hava myndugleikarnir í framleiðaralandinum ábyrgd av at tryggja og prógva, at framleiðsla av pakkitilfari fer fram sambært treytunum í standardinum. Standardurin er partur av reglunum undir International Plant Protection Convention.

Sambært § 3 í kunngerð nr. 72 frá 2013 kann Umhvørvistovan seta treytir og sambært § 4 hevur Umhvørvistovan eftirlit við, at ásetingar í kunngerðini og góðkenningini verða hildnar. Krav til mannagongdir eru settar í góðkenningartreytunum.

## 2. Umsókn

Hin 5. apríl 2022 fekk Umhvørvistovan umsókn frá Sp/F Atlantshav (hereftir skrivað: Atlantshav) um endurgóðkenning til at framleiða pakkieindir úr hitaviðgjørdum viði.

Umhvørvistovan hevur verið á eftirliti 24. mai 2022. Yvirlit yvir veitarar av viðgjørdum viði bleiv eisini gjøgnumgingið.

## 3. Lýsing av virkseminum

Virkið innflytur hitaviðgjørt<sup>1</sup> og avbarkað timbur frá virkjum við góðkenning at framleiða hitaviðgjørt timbur sambært International Plant Protection Convention 1997 (IPPC) og International Standards for Phytosanitary Measures No. 15 (ISPM No. 15). Tilfarið kemur bæði sum heilar skipslastir og í bingjum. Tá skip verður brúkt, kann ymiskt annað tilfar koma við, t.d. EUR plattar og brikettir, men alt er hitaviðgjørt.

Plankar koma í longdum, sum verða skornir til á virkinum. Bretti koma sum yvirbretti, revlabretti og undirbretti í ymiskum longdum, breiddum og tjúktum. Framleiðslan fer fram innandura og er rættiliga automatiserað. Merkið verður brent upp á tveir kubbar á hvørjum platti í framleiðsluskipanini. Alt nýtt tilfar verður goymt inni. Ein partur av lidnu vøruni verður goymdur inni og ein partur úti.

Tá plattar verða umvældir, verður tað gjørt manuelt.

Virkið framleiðir upp til 3000 einnýtisplattar um dagin. Plattarnir verða seldir til virki í Føroyum.

---

<sup>1</sup> Viður, sum heilt ígjøgnum í minst 30 samhangandi minuttir er hitaður til í minsta lagi 56 °C, ISPM No. 15

Atlantshav hefur mannagongdir fyri skjalprógv fyri hitaviðgerð, framleiðslu, merking av plattum, upplæring av starvsfólk og frávik í framleiðsluni.

#### 4. Málsviðgerð

Grundarlag undir málsviðgerðini eru hesi skjøl:

1. Umsókn um endurgóðkenning frá 5. apríl 2022.
2. Lov nr. 370 af 21. December 1938 for Færøerne om bekæmpelse af smitsomme plantesygdomme og skadedyr
3. Kunngerð nr. 72 frá 3. juni 2013 um góðkenning av virkjum, sum framleiða, umvæla og endurnýggja pakktilfar, plattar o.a. úr viði
4. International Plant Protection Convention 1997 (IPPC)
5. International Standards for Phytosanitary Measures No. 15 (ISPM No. 15, Regulation of wood packaging material in international trade, 2018)
6. Vegleiðing til virki, sum framleiða ella umvæla plattar o.a. úr innfluttum, viðgjørdum tímbrí (hereftir nevnd Plattavegleiðingin).
7. Eftirlit á staðnum hin 24. mai 2022
8. Samskipti við virkið.

Í málsviðgerðini er serligur dentur lagdur á, at Atlantshav hefur skipanir til skjalprógv, merking av framleiddum eindum, mannagongdir og góðskustýring.

#### 5. Góðkenningartreytir

Góðkenningin er givin við niðanfyri nevndu treytum:

##### 5.1. Almennar treytir

- 5.1.1. Hendan góðkenning, við møguligum broytingum og dagføringum, skal altíð finnast á virkinum, og skulu øll viðkomandi starvsfólk kenna innihaldið og verða kunnað um ta lóggávu, sum góðkenningin er grundað á.
- 5.1.2. Góðkenningin er galdandi fyri goymsluhøll, framleiðsluhøll og uttanduraøkir, sum virkið ræður yvir.
- 5.1.3. Eigarskipti, navnabroyting ella avtøka skal fráboðast Umhvørvisstovuni í seinasta lagi 7 dagar eftir at broytingin er framd.
- 5.1.4. Framleiðslan skal lúka treytirnar í International Plant Protection Convention (IPPC) og International Standard for Phytosanitary Measures (ISPM No. 15), umframt Vegleiðing til virki, sum framleiða ella umvæla plattar o.a. úr

innfluttum, viðgjörðum timbri (Vegleiðing 15/2014, Umhvervisstovan). Tó er tað altíð seinasta útgáva av ISPM No. 15, sum er galdandi.

- 5.1.5. Virkið skal hava skil á, hvussu nógv merkistempul eru í nýtslu, og at merkistempul, sum ikki eru í nýtslu, eru goymd á tryggum stað ella fyrirbeind.
- 5.1.6. Umhvervisstovan hevur eftirlit við virkinum.
- 5.1.7. Umsókn um endurnýgging av hesi góðkenning skal vera Umhvervisstovuni í hendi í seinasta lagi trýggjar mánaðir fyri, at henda góðkenning gongur út.

## 5.2. Innrætting og rakstur

- 5.2.1. Framleiðslan sambært hesi góðkenning skal verða soleiðis, at treytirnar í henni altíð verða hildnar.
- 5.2.2. Alt økið, sum henda góðkenning viðvíkur, skal vera væl skipað og ruddiligt, og merkt soleiðis at óviðkomandi ikki hava atgongd.
- 5.2.3. Bert timbur, sum er viðgjørt sambært ISPM No. 15, kann nýtast til framleiðslu og umvæling av pakkieindum
- 5.2.4. Skjalprógv fyri timbur til framleiðsluna skal í minsta lagi lúka treytirnar sambært ISPM No. 15 (*Plattavegleiðingin*, kap. 5)
- 5.2.5. Allar framleiddar, umvældar og endurnýggjaðar pakkieindir skulu merkjast sambært ISPM No. 15 (*Plattavegleiðingin*, kap. 6, 7 og 8)

## 5.3. Mannagongdir og innaneftirlit

- 5.3.1. Atlantshav skal í minsta lagi hava skrivligar mannagongdir fyri hvørt av niðanfyri nevndu punktunum, sum tryggja:
  - at alt timbur, sum virkið tekur ímóti til at framleiða ella umvæla pakkieindir o.a, er viðgjørt á góðkendum virki, og hevur neyðug skjalprógv (*Plattavegleiðingin*, kap. 5).
  - at tað bert verður brúkt timbur til framleiðsluna, sum er viðgjørt sambært ISPM no. 15, Annex 1 (*Plattavegleiðingin*, kap. 4).
  - at viðgjørt timbur trygt verður hildið burtur frá óviðgjörðum timbri, tá tað verður flutt, allastaðni í sambandi við framleiðsluna á virkinum og á goymslu.
  - at pakkieindir verða merktar eftir ásetingunum í ISPM-15, Annex 2 (*Plattavegleiðingin*, Kap. 6).
  - at møguligir feilir í framleiðsluni vera staðfestir og rættaðir.
  - at møgulig staðfesting av skordýrum o. ø. verður skrásett, fráboðað og kannað.
  - at góðkendar mannagongdir verða hildnar, og at tær regluliga verða kannaðar og møguliga broyttar.

- at verandi og nýggj starvsfólk, sum røkja uppgávur í sambandi við framleiðslu av viðgjørdum timbri, verða upplærd.
- 5.3.2. Atlantshav eftirmetir mannagongdir 5.3.1. (1)-(8) regluliga, men minst eina ferð um árið. Skoðanin skal skrásetast.
- 5.3.3. Steðgar framleiðslan í meira enn fyra vikur, skulu allar viðkomandi mannagongdir gjøgnumgangast, tá framleiðslan verður tikin upp aftur. Gjøgnumgongdin skal skrásetast.
- 5.3.4. Umhvörvisstovan kann í serligum førum krevja broytingar í mannagongdunum ella aðrar mannagongdir enn tær, nevndar eru í 5.3.1.
- 5.3.5. Mannagongdirnar til 5.3.1.(1) til (8) og møgulig ískoyti skulu altíð vera til skjals á framleiðslustaðnum hjá virkinum.

#### 5.4. Rakstarskráseting

- 5.4.1. Atlantshav skal hava eina skrásetingarskipan, sum eftirlitsmyndugleikin kann góðtaka.
- 5.4.2. Virkið skal skráseta hesar upplýsingar:
- Navn, bústað og góðkenningarnúmer hjá veitarum
  - Avrit av góðkenningarskjølum hjá veitarum
  - Øll handilsskjøl, sum virkið fær í samband til innflutning av viðgjørdum timbri
  - Øll skjøl, sum verða brúkt í sambandi við pkt. 5.3.1 til 5.3.3.
- 5.4.3. Rakstrarskrásetingarnar skulu goymast í 5 ár og eftirlitsmyndugleikin skal til eina og hvørja tíð kunna síggja tær.

#### 5.5. Eftirlit

- 5.5.1. Umhvörvisstovan kann koma á móttøkustað, har vørueindir verða uppskipaðar, at eftirkanna vøru, merking og skjalprógv.
- 5.5.2. Umhvörvisstovan skal til eina og hvørja tíð kunna kanna skjalprógv fyri innflutningi, viðgerð og merking á virkinum.
- 5.5.3. Umhvörvisstovan góðskuskoðar allar mannagongdirnar, sum eru viðkvæmar fyri skjalprógving og framleiðslu av pakkieindum saman við viðkomandi ábyrgdarstarvsfólki á virkinum regluliga, tó í mesta lagi tvær ferðir um árið.



## 6. Afturtøka av góðkenning

Sambært § 5 í Kunngerð nr. 72 frá 3. juni 2013 kann Umhvørvistovan taka góðkenningina aftur, um Atlantshav ikki lýkur treytirnar í hesi góðkenning.

## 7. Kæra

Henda góðkenning kann sambært §6 í kunngerð nr. 72 frá 3. juni 2013 kærast til landsstýrismannin í umhvørvismálum. Kærufreistin er fýra vikur frá tí degi, at avgerðin er móttikin. Kæra skal sendast til Umhvørvisstovuna, sum síðani sendir hana til landsstýrismannin í umhvørvismálum við skjølunum í málinum.